



पुथा उत्तरगङ्गा गाउँपालिका गाउँ कार्यपालिकाबाट प्रकाशित

स्थानीय राजपत्र

खण्ड : १ संख्या: १० मिति: २०८१/११/२१

भाग-२

साधारण निर्माणजन्य सामग्री (ढुङ्गा, गिट्टि, माटो, बालुवा)

संकलन, उत्खनन, प्रसोधन, ओसार पसार

र बिक्री वितरण सम्बन्धी कार्यविधि, २०८१

कार्यपालिकामा प्रस्तुत : २०८१/०९/२४

कार्यपालिकाबाट स्वीकृत : २०८१/०९/२४

प्रस्तावना: पुथा उत्तरगंगा गाउँपालिकामा विकास निर्माण कार्यका लागि आवश्यक निजी हकभोगको जग्गामा रहेको सामान्य निर्माणमुखी ढुंगा, रोडा, बालुवा लगायतका पदार्थको अत्यधिक अभाव रहेकोले पुथा उत्तरगंगा गाउँपालिका भित्रका निजी भोग चलनको जग्गा जमिनवाट ढुंगा, रोडा बालुवा, माटो संकलन तथा बिक्री वितरण गर्नका लागि सिफारिस/अनुमति प्रदान गरिनु पर्ने र साधारण निर्माणमुखी पदार्थहरूको अभाव हुन नदिई तत्काल विकास

निर्माण कार्यमा सहज आपूर्ति गर्न, निषेधित क्षेत्रबाट नदीजन्य र खानीजन्य पदार्थ चोरी उत्खनन् तथा निकासीलाई निरुत्साहित गर्न साथै बिक्री वितरण र निकासी अनुगमन तथा नियमन गरी त्यस्ता पदार्थको संकलन, उत्खनन्, सहज आपूर्ति गरी विकास निर्माण कार्यलाई सहज तरिकाले संचालनको लागि अल्पकालिन व्यवस्थापन गर्न जरुरी भएकोले स्थानीय सरकार सञ्चालन ऐन २०७४ को दफा १०२ ले दिएको अधिकार प्रयोग गरि गाउँ कार्यपालिकाको बैठकबाट यो “साधारण निर्माणजन्य सामाग्री (ढुङ्गा, गिट्टि, माटो, वालुवा) संकलन, उत्खनन्, ओसार प्रसार र बिक्री वितरण सम्बन्धी कार्यविधि, २०८१” जारी गरिएको छ ।

परिच्छेद-१

प्रारम्भिक

१. संक्षिप्त नाम र प्रारम्भ: (१) यो कार्यविधिको नाम “साधारण निर्माणजन्य सामाग्री (ढुङ्खा, गिट्टि, माटो, वालुवा) संकलन, उत्खनन्, ओसार प्रसार र बिक्री वितरण सम्बन्धी कार्यविधि, २०८१” रहेको छ ।
(२) यो कार्यविधि तुरुन्त प्रारम्भ हुनेछ ।
२. परिभाषा : विषय वा प्रसङ्गले अर्को अर्थ नलागेमा यस कार्यविधिमा,

- (क) “अनुगमन समिति” भन्नाले यस कार्यविधिको दफा १२ अनुसार गठित अनुगमन तथा समन्वय समितिलाई जनाउने छ ।
- (ख) “ऐन” भन्नाले स्थानीय सरकार संचालन ऐन, २०७४ लाई बुझाउने छ ।
- (ग) “कार्यविधि” भन्नाले निजि हकभोगको जग्गाबाट सामान्य निर्माणमुखी ढुङ्गा, गिट्टि, वालुवा, माटो जस्ता पदार्थको संकलन, उत्खनन्, ओसारपसार तथा बिक्री वितरण सम्बन्धी कार्यविधि २०७५ जनाउनेछ ।
- (घ) “ढुङ्गा र माटो जन्य पदार्थ” भन्नाले उत्खनन् गर्न अस्थाई अनुमति भएको निजि स्वामित्वमा रहेको जग्गा जमिनबाट संकलन र उत्खनन् गर्दा निस्कने रोडा, ढुङ्गा, वालुवा, मिस्कट, पांगो र माटो समेतलाई जनाउने छ ।
- (ङ) “निर्माणजन्य पदार्थ” भन्नाले निजि स्वामित्वमा रहेको जग्गाबाट उत्खनन्

गरिएको ढुङ्गा, गिट्टी, वालुवा र माटो जन्य पदार्थलाई जनाउने छ ।

(च) “मन्त्रालय” भन्नाले संघीय मामिला तथा स्थानीय विकास मन्त्रालयलाई जनाउनेछ ।

(छ) “वातावरणीय अध्ययन” भन्नाले खानी सञ्चालनको कारणबाट नजिकका सुमदाय, जलश्रोत, भौतिक पूर्वाधारहरूमा पर्ने प्रभावहरूको सामान्य लेखाजोखालाई बुझाउने छ ।

(ज) “सिफारिस समिति”भन्नाले यस कार्यविधिको दफा ७ अनुसार गठित सिफारिस समितिलाई जनाउने छ ।

३. कार्यविधिको उद्देश्य: (१) निजि जग्गा जमिनबाट उत्खनन् संकलन, प्रशोधन तथा बिक्री वितरण हुने ढुङ्गा, वालुवा र माटो जन्य पदार्थको अत्याधिक दोहन रोकী सहज आपूतिका साथै तत्कालिन व्यवस्थापनको प्रबन्ध मिलाउने ।

(२) निजि जग्गा जमिनबाट उत्खनन् तथा संकलन हुने ढुङ्गा, वालुवा र माटोजन्य पदार्थको प्रभावकारी उपयोग र व्यवस्थापन गरी विकास निर्माणका लागि आवश्यक

साधारण निर्माणमुखी पदार्थहरूको आपूर्तिमा बिद्यमान अभाव र महंगीलाई ब्यवस्थापन गर्ने ।

(३) सार्वजनिक निर्माण कार्यका लागि आवश्यक पर्ने बालुवा, ढुङ्गा र माटोजन्य पदार्थको अभाव हुन नदिने।

(४) बालुवा, रोडा, ढुङ्गा र माटोजन्य पदार्थको प्रयोग वापत संकलित रकमबाट विकास निर्माणका लागि श्रोत ब्यवस्थापन गर्ने ।

(५) निजि हकभोगको जग्गामा भौतिक वा संरचनात्मक जोखिम उत्पन्न हुन सक्ने स्थानहरूको पहिचान गरी भविष्यमा सम्भावित प्रकोप तथा जोखिमलाई कम गर्ने।

(६) अनावश्यक रुपमा जम्मा भईरहेको बालुवा वा ढुंगा वा अनुत्पादनशील निजि जग्गा जमिनलाई खेतियोग्य बनाउने क्रममा ढुङ्गा तथा माटोजन्य पदार्थ हटाइ उर्वर खेतीयोग्य भूमिको तयारी गर्ने ।

(७) प्राप्त शुल्कबाट स्थानीय तहको वातावरण व्यवस्थापन सहजीकरण गर्ने ।

४. संकलन तथा उत्खननको लागि निर्धारित क्षेत्र:

सामान्य निर्माणमुखी ढुङ्गा, बालुवा र माटोजन्य पदार्थ देहाय बमोजिमको क्षेत्रबाट मात्र तोकिए बमोजिमको

प्रक्रिया पूरा गरी संकलन, उत्खनन् र प्रशोधनका लागि हाललाई अस्थायी ईजाजत प्रदान गरिनेछ ।

(क) निजि हकभोगको जग्गामा रहेको वालुवा, गिट्टि, ढुङ्गा र माटो जन्य पदार्थ संकलन उत्खनन् र बिक्री वितरण गर्न वातावरणीय अध्ययनले जोखिम नरहेको देखिएका र वडाको सिफारिसका आधारमा गाउँ कार्यपालिकाले स्विकृत गरेका स्थानहरु ।

(ख) निजि हकभोगको जग्गामा रहेको वालुवा, ढुङ्गा र माटो जन्य पदार्थ थुप्रन गई सो को कारणले वस्ती तथा भौतिक संरचनामा जोखिम उत्पन्न हुन सक्ने अवस्था सृजना भै त्यस्ता पदार्थ हटाउनु परेको अवस्थामा नियमानुसार तोकिने स्थलहरु ।

(ग) निजि हकभोगको जग्गामा रहेको गिट्टि, वालुवा, ढुङ्गा र माटोजन्य पदार्थ उत्खनन् गरी वालुवा, ढुङ्गा र माटोजन्य पदार्थ निकाल्न सम्बन्धित निकायबाट निर्णय भै अनुमति प्रदान गरिएको क्षेत्र ।

(घ) विभिन्न प्रकृतिका भौतिक संरचनाहरु निर्माण र निजि जमिनलाई खेतियोग्य बनाउने क्रममा ढुङ्गा

तथा माटोजन्य पदार्थ हटाउनु पर्दा सम्बन्धित
निकायबाट तोकिएको क्षेत्र ।

परिच्छेद २

संकलन तथा उत्खनन् सम्बन्धी व्यवस्था

५. निजि जग्गाबाट रोडा ढुङ्गा ,वालुवा र माटोजन्य पदार्थको संकलन र उत्खनन् विधि: (१) निजि जग्गाबाट ढुङ्गा, वालुवा र माटोजन्य पदार्थको संकलन, उत्खनन् सम्बन्धी कार्ययोजना यस गाउँपालिकाले तयार गरी सोही बमोजिम कार्यान्वयन गर्नु पर्नेछ ।

(२) सम्बन्धित स्थानीय तहले ढुङ्गा र माटोजन्य पदार्थको उत्खनन् तथा संकलन कुन क्षेत्रबाट कति गर्न सकिन्छ सो सार्वजनिक गरी सो अनुसार वातावरणीय अध्ययन गरी गराई तोकिएको दरमा वातावरण शुल्क लिई उत्खनन्, संकलनको व्यवस्था मिलाउनु पर्नेछ । यसरी वातावरणीय अध्ययन गर्दा उत्खनन तथा संकलन गर्ने कार्य सुरु हुने र बन्द हुने महिना किटान गरी अस्थायी अनुमति प्रदान गर्नुपर्ने छ । पदार्थहरूको मात्रा हेरी गाउँकार्यपालिकाले पुनः अस्थायी अनुमती प्रदान गर्न सक्नेछ ।

(३) वालुवा, ढुङ्गा र माटोजन्य पदार्थको संकलन र उत्खनन् दुई वा दुई भन्दा स्थानीय तहको क्षेत्र भित्र पर्ने

अवस्था भएमा संयुक्त समिति बनाई संकलन र उत्खननको व्यवस्था मिलाउन सकिनेछ ।

(४)ढुङ्गा, वालुवाको संकलन र उत्खनन् कार्यको लागि सम्बन्धित स्थानीय तहले तोकेको प्राविधिकबाट वातावरणीय चेक लिष्ट बनाई स्थलगत अध्ययन गरी पदार्थको उपलब्धताको आधारमा उत्खनन्, र विक्री वितरण गर्ने गराउने व्यवस्था गर्नु पर्नेछ ।

(५) वातावरणीय अध्ययन गर्ने क्रममा सम्बन्धित स्थानीय तहका प्रतिनिधि, सम्बन्धित प्राविधिक समिति र स्थानीय बासिन्दा समेतको रोहवरमा वालुवा, ढुङ्गा तथा माटोजन्य पदार्थको उत्खनन् तथा संकलनका लागि प्रस्तावित स्थानको लम्बाई, चौडाई तथा गहिराई सहितको चौकिल्ला निर्धारण गरी उत्खनन् विधि र गुनासो सुन्ने अधिकारीको नाम र सम्पर्क नं. लगायतका जानकारी मुलक सुचना बोर्ड र सो सम्बन्धी सूचना टांस गर्ने व्यवस्था गर्नुपर्नेछ ।

(६)उत्खनन् पश्चात समेत के कति परिमाण निकालेको रहेछ भनि नापजांच गर्न मिल्ने गरी निशाना लगाई निर्धारित परिमाण भन्दा बढी उत्खनन् गर्न नपाउने गरी साँध, किल्ला र निसानाको व्यवस्था गरी उत्खनन् कार्यको थालनी गर्नु पर्नेछ ।

(७) पदार्थ उत्खनन् गर्दा रेखाङ्कन गरिएको क्षेत्र भित्रको सिमाबाट मात्र वातावरणीय अध्ययन प्रतिवेदनमा श्रममूलक प्रविधि वा मेशिनको प्रयोग सम्बन्धमा के व्यवस्था छ सोही बमोजिम गर्नु पर्ने छ ।

(८) सामान्य निर्माणमुखी ढुङ्गा, गिट्टि, वालुवा र माटोजन्य पदार्थको संकलन, उत्खनन् गर्ने परिमाण, गहिराई, स्थान, प्रविधि तथा समय समेत सम्झौतामा नै तोक्नु पर्नेछ र सो अनुसारको सूचना उत्खनन् गर्ने स्थानमा राख्ने व्यवस्था मिलाउनु पर्नेछ ।

६. साधारण निर्माणमुखि वालुवा, ढुङ्गा र माटोजन्य पदार्थको उत्खनन्, संकलन तथा बिक्री वितरणको अस्थायी अनुमतिको लागी निवेदन दिनु पर्ने : (१)
निजी हक भोग तथा स्वामित्वको जग्गावाट ढुंगा, माटो, वालुवा निकाली प्रयोग तथा विक्रि वितरण चाहने व्यक्तिले देहाय बमोजिम कागजात वा विवरण उल्लेख गरी गाउँ कार्यपालिकाको कार्यालयमा निवेदन पेश गर्नु पर्नेछ ।

(क) आफ्नो हकभोगको जग्गा धनी प्रमाणपूर्जाको फोटोकपि,

(ख) अरुको हकको जग्गा भए सम्बन्धीत जग्गाधनिको मन्जुरी वा सहमति पत्र,

(ख) चार किल्ला सधियारको विवरण र सहमती पत्र,

(ग) फिल्ड नक्शा, ट्रेस नक्शा, ब्लु प्रिन्ट नक्शा,

(घ) नागरिकताको प्रमाणित प्रतिलिपि,

(ङ) आफूले संकलन गर्न लागेको परिमाणको विवरण,

(च) जग्गा कम्तीमा २५ रोपनी व्यक्ति/कम्पनीको नाममा भएको प्रमाण वा सहमती पत्र ।

(२) उपदफा (१) वमोजिमको निवेदन प्राप्त भएपछि निवेदकले साधारण निर्माण जन्य पदार्थको उत्खनन, संकलन तथा विक्रि वितरण गर्न अस्थायी इजाजत दिने वा नदिने भन्ने सम्वन्धमा जांचवुझ गरी अनुमति प्रदान गर्न खानी विकास समितिले प्रमुख प्रशासकिय अधिकृत समक्ष निर्णय पठाउनेछ ।

७. खानी विकास समितिको गठन: (१) साधारण निर्माणजन्य सामाग्रिहरु ढुंगा, गिट्टि, माटो ,वालुवा उत्खनन, संकलन, प्रसोधन एवं विक्रि वितरण कार्यको अनुमति प्रदान गर्न देहाय वमोजिमको गाउँ खानी विकास समिति गठन गर्ने ।

(क) गाउँपालिका अध्यक्ष

– संयोजक

(ख) प्रतिनिधि जिल्ला प्रशासन कार्यालय

– सदस्य

(ग) प्रतिनिधि जिल्ला वन कार्यालय

– सदस्य

(घ) प्रतिनिधि जिल्ला सडक डिभिजन कार्यालय

– सदस्य

(ङ) जिल्ला नापि कार्यालयले तोकेको सर्भेयर

– सदस्य

(च) कार्यपालिका सदस्य

– सदस्य

(छ) कार्यपालिका सदस्य

– सदस्य

(ज) कार्यपालिका सदस्य

– सदस्य

(झ) कार्यपालिका सदस्य

– सदस्य

(ञ) कार्यपालिका सदस्य

– सदस्य

(ट) प्रतिनिधि प्राविधिक शाखा प्रमुख तारकेश्वर
गाउँपालिका –सदस्य सचिव

(२) उपदफा (१) वमोजिम गठित सिफारिस समिति समक्ष प्राप्त भएको निवेदन उपर समितिले आवश्यकतानुसार गाउँपालिका उद्योग विकास शाखाको प्रतिनिधि, सम्बन्धीत जग्गाकोँ सधियार र निवेदक समेतलाई समावेश गरी आवश्यक जाचवुझ गरी स्थलगत निरिक्षण गर्नु पर्नेछ ।

(३) उपदफा (२) वमोजिम स्थलगत अध्ययन निरिक्षण गर्दा उत्खनन एवं संकलन गर्न प्रस्तावित स्थलवाट रोडा, ढुंगा, माटो, वालुवा निकाल्दा सधियारहरुलाई हानी नोक्सानी पर्ने नपर्ने, सार्वजनिक जग्गा, वन जंगल, पानी मुहान, सडक, पाटी पौवा, मन्दीर, भवन, आदी तथा अन्य सार्वजनिक वा व्यक्तिगत संरचनामा तल्काल, अल्पकालिन र दीर्घकालिन असर पर्ने हो होइन यकीन गर्ने तथा संकलन गर्न सकिने वस्तुको परिणाम समेत यकिन गर्नु पर्ने छ ।

८. अस्थाई अनुमति प्रदान गर्ने : (१) दफा (७) वमोजिम सिफारिस समितिले सिफारिस गरे पश्चात गाउँ कार्यपालिकाले सो निर्माणजन्य सामाग्री उत्खनन एवं संकलन गर्न दिन उपयुक्त हुने ठहर गरेमा सो सिफारिसका आधारमा समयावधी, उत्खनन पद्धति,

क्षेत्रफल, निर्माणजन्य समाग्रीको नाम समेतका विवरणहरु एवं शर्तहरु उल्लेख गरी तोकिए वमोजिमको दस्तुर लिई नियमानुसार अस्थायी अनुमति प्रदान गर्न सक्ने छ ।

(२) उपदफा (१) वमोजिम अस्थायी अनुमति प्रदान गर्नु भन्दा पूर्व सम्बन्धीत निकायवाट सहमति लिनु पर्ने देखिएमा सहमतिको लागि लेखि पठाउनु पर्नेछ ।

(३) कुनै व्यक्तिले आफ्नो तथा आफ्नो हकभोगको जग्गावाट रोडा, ढुंगा, माटो वालुवा झिक्न, निकाल्न अन्य कुनै व्यक्तिलाई अख्तियारी दिएमा दफा ६ र ७ वमोजिमका सवै प्रकृया अवलम्बन गर्नु पर्नेछ ।

९. उत्खनन, संकलन र बिक्री वितरण कार्य गर्दा

पालना गर्नु पर्ने शर्तहरु: (१)उत्खनन्, संकलन र बिक्री वितरण कार्यको लागि अस्थायी अनुमति पाउने व्यक्तिले पालना गर्नु पर्ने शर्तहरु देहाय बमोजिम हुनेछ ।

(क) उत्खनन, संकलन स्थल बस्ति, वन, खानेपानीको मुहान र मुलसडकवाट कम्तिमा ५० मिटरको दुरिमा हुनुपर्नेछ र नजिकको समथर जमिनको सतहबाट ५ मी भन्दा बढीको खाल्डो खन्न पाईने छैन ।

(ख) साधारण निर्माणमुखी सामाग्री संकलन गरी सोको बिक्री पछि बनेको खाडललाई माटोले पुनःभरण

गर्ने लगाएत जोखिम कम गर्ने अन्य उपयुक्त उपाय अवलम्बन गर्नु पर्नेछ ।

(ग) दफा ६ वमोजिमको अनुमति प्रदान गर्दा लिने धरौटीको सम्बन्धमा खानी विकास समितिले परिणामका आधारमा निर्धारण गर्न सक्नेछ । सो तोकिए वमोजिमको धरौटी वापतको रकम गाउँपालिकाको खातामा जम्मा गर्नुपर्ने र उक्त धरौटी अस्थायी अनुमति अवधि समाप्त भै व्यवसाय बन्द भएको मितिले जोखिमको अवस्था अनुसार कम्तिमा ६ महिना पछि मात्र फिर्ता गर्नु पर्नेछ । तर तोकिएको शर्त अनुसार कार्य नगरी उलंघन गरेको ठहरेमा नियमानुसार जरिवाना रकम सोही धरौटी बाट कट्टा गर्न सकिने छ ।

(घ) सार्वजनिक जग्गाको सिमानाबाट कम्तिमा ५ मी दुरी सम्म मात्र उत्खनन् गर्न पाईनेछ ।

(ङ) ढुंगा, वालुवा र माटो लगायत साधारण निर्माणमुखी सामाग्रीको बजार मूल्य नियमित गर्न उत्खनन् स्थल, बजार दुरी र उत्खनन् संकलन लागत एवं अन्य अनुमति प्राप्त व्यक्ति वा फर्मको प्रचलित वजार दर समेतलाई ध्यान राखि गाउ कार्यपालिकाले अधिकतम बिक्रि दररेट तोक्न

सकनेछ । यसरी तोकिएको दर रेटलाई सम्बन्धीत अनुमति प्राप्त व्यक्ति वा फर्मले अवलम्बन गर्नु पर्नेछ ।

(च) दफा ६ वमोजिम अनुमति प्राप्त व्यक्तिले सो निर्माण जन्य सामाग्री उत्खनन एवं संकलन गर्दा गाउँपालिकाले तोके वमोजिम विक्रि शुल्क तारकेश्वर गाउँपालिकालाई बुझाउनु पर्नेछ । तर संकलित सामाग्री अन्य जिल्लामा निकासी गर्दा गाउँपालिकाको समन्वयमा थप शुल्क निर्धारण गर्न सकिने छ ।

(छ) साधारण निर्माणमुखी सामाग्री बिक्री वितरण गर्दा अस्थायी अनुमति प्राप्त व्यक्तिले पहिलो प्राथमिकता तारकेश्वर गाउँपालिका वासीलाई दिनुपर्नेछ ।

(ज) उत्खननपश्चात अस्थायी अनुमति प्राप्त फर्म वा ब्यक्तिले उत्खनन एवं संकलन पश्चात छनौट गरी छाडिएको काम नलाग्ने वस्तु बलौटा, पांगो वा चोकर वा अन्य वाई प्रडक्टको उचित ब्यवस्थापन गर्नु पर्नेछ । साथै सो वाट निस्कीएको फोहर पानिलाई आवश्यक ट्रिटमेन्ट ल्यान्ट मार्फत सफा

गरेपश्चात मात्र स्थानिय नदी, खोलामा खसाल्ने व्यवस्था गर्नुपर्नेछ ।

(झ) सडक विभाग र सम्बन्धित निकायले तोकेको सडक सीमा र मापदण्ड भित्रको क्षेत्रमा ढुंगा, वालुवा र माटो उत्खनन् र संकलन गर्न वा सञ्चय गर्न पाइने छैन ।

(ञ) उत्खनन् तथा संकलन स्थलवाट मानव स्वास्थ्यमा प्रतिकूल प्रभाव पर्ने गरी कुनै पनि कार्य गर्न गराउन पाइने छैन ।

(ट) संकलन र उत्खनन् गरिएको सामान्य निर्माणमुखी ढुङ्गा, वालुवा, तथा माटो जस्ता पदार्थ स्थानीय तहबाट ईजाजत प्रत्रमा उल्लिखित परिमाण भन्दा बढ्ने गरी संचय गर्न पाइने छैन ।

(ठ) उत्खनन एवं संकलन अनुमती माग गर्ने कम्पनी वा फर्मले व्यवसाय सञ्चालनका क्रममा वातावरणमा परेको वा पर्न सक्ने प्रतिकूल वातावरणीय असरको निराकरण गर्ने जिम्मेवारी सम्बन्धित व्यक्ति, कम्पनी वा फर्मको हुनेछ ।

(ड) खानी विकास समितिको स्वीकृति पश्चात खानी संचालन गर्न रु ५०,०००।-(पचास हजार) प्रति रोपनिका दरले हुन आउने रकम धरौटी वापत जम्मा

गर्नुपर्नेछ । उत्खनन् पश्चात उक्त स्थल पूर्ववत अवस्थामा नल्याएमा कम्तीमा ६ महिना पछि उक्त जमिन सम्याउन लाग्ने खर्च र जरिवाना सहितको रकम कट्टा गरी फिर्ता गरिनेछ ।

१०. उत्खनन् परिमाण नियन्त्रण विधि: (१) उत्खनन् गर्न निर्धारण गरिएको स्थलमा स्वीकृत परिमाण भन्दा बढी उत्खनन् हुन नदिन देहाय बमोजिमका उपायहरू अवलम्बन गर्नुपर्नेछ ।

(क) संकलन तथा उत्खनन् आदेश दिनु पूर्व प्राविधिकबाट गरिएको नाप जाँच तथा रेखाकनका आधारमा उत्खनन् लाईन दिने ।

(ख) यस बमोजिम उत्खनन् भै निकासी भएको स्थलमा सम्बन्धित स्थानीय तहले नियमित अनुगमन गर्नु पर्नेछ ।

(ग) दैनिक उत्खनन् गरिएको खानीजन्य पदार्थको समेत तोकिए बमोजिम ढाचामा दैनिक उत्खनन् अभिलेख राख्नु पर्नेछ ।

(घ) दैनिक विक्री निकासी तेरिज तयार गरी सम्बन्धित स्थानीय तहमा पठाउने र स्थानीय तहले सो को अभिलेख राख्नुपर्ने छ ।

(ङ) रोडा ढुंगा, वालुवा र माटो संकलन र उत्खनन्, प्रसोधन कार्य गर्दा उत्खनन्कर्ता स्वयंले शुल्क संकलन गरी

तोकिएको हिस्सा संकलनको दोश्रो दिन वा भोलीपल्ट नै तारकेश्वर गाउँपालिकालाई उपलब्ध गराउनुपर्नेछ ।

(च) प्राविधिक नापजाच प्रतिवेदन वा दैनिक हुने विक्रिको परिमाणको आधारमा खानी विकास समितिले निश्चित समयअविधि तोकि अनुमति दिनेछ ।

परिच्छेद-३

ओसार पसार विधि

११. ढुंगा ,गिट्टी, वालुवा र माटो जस्ता सामान्य निर्माणजन्य पदार्थको ओसार पसार गर्ने विधि :

(१)साधारण निर्माणजन्य पदार्थ ओसार पसार विधि देहाय बमोजिम हुनेछ ।

(क) सामान्य निर्माणमुखी पदार्थ ढुवानी गर्ने साधनले संकलन वा उत्खनन् स्थलबाटै ढुवानी साधनलाई छोपी प्रदुषण नहुने व्यवस्था मिलाउनु पर्नेछ । यस्ता ढुवानी साधनको गति ३० कि.मी. प्रति घण्टा भन्दा बढी हुन नपाउने र पानी चुहाउन समेत नपाउने व्यवस्था मिलाउनु पर्ने छ ।

(ख) सामान्य निर्माणमुखी पदार्थ उत्खनन् भएको स्थानबाट ओसार पसार गर्ने समय दिनमा मात्र तोकि दिनु पर्नेछ ।

- (ग) वाटोमा धुलो तथा ध्वनी प्रदुषण हुन नदिन ढुवानी गर्दा मानव वस्तीको मार्गमा धुलो उड्न नदिन अनियमित पानी छर्कने प्रबन्ध उत्खनन्कर्ता र ढुवानीकर्ताले मिलाउनु पर्नेछ ।
- (घ) ढुवानी गर्ने सवारीले ढुवानी अवधी भर प्रेसर हर्न प्रयोग गर्न निषेध गर्ने र सो को प्रभावकारी कार्यान्वयनको निम्ति नेपाल प्रहरीलाई आवश्यकता वमोजिम परिचालन गर्ने गराउने व्यवस्था गर्ने ।
- (ङ) निर्माण सामाग्री लोड गरी ओसार पसार गर्ने क्रममा लोड सवारी साधन गन्तब्यमा नपुगन्जेल सडकमा पार्किङ गर्न निषेध गरिनेछ । ढुवानी गरिएको पदार्थ कुनै पनि कारणले सडक किनारामा अनलोड गर्न पाउने छैन ।
- (च) निर्माण सामाग्रीको ओसार पसार गर्न निर्धारण गरिए वमोजिम परिपालना भए नभए सम्बन्धमा कार्यविधिको दफा १० वमोजिम गठित अनुगमन समिति मार्फत प्रभावकारी अनुगमनको प्रबन्ध गर्नेछ ।

परिच्छेद-४

अनुगमन

१२. अनुगमन सम्बन्धी व्यवस्था:(१) साधारण

निर्माणजन्य सामाग्री उत्खनन् तथा प्रशोधनको लागि क्षेत्र, सिमांकन, परिमाण आदिको पूर्वनिर्धारण गर्न र वातावरणीय अध्ययन गरी सो को शर्तहरूको परिपालना, अनियमित संकलन र उत्खनन् परिमाणको नियन्त्रण, ढुवानी ब्यवस्था, राजश्व चुहावट तथा चोरी नियन्त्रण, हाल संचालनमा रहेका क्रशर उद्योग लगायतका कार्यहरूको अनुगमन गर्न गाउँपाललिका उपाध्यक्षको संयोजकत्वमा गठित देहाय वमोजिम अनुगमन समिति रहने छ ।

- | | |
|---------------------------------------|-------------|
| (क) गाउँपालिकाका उपाध्यक्ष | –संयोजक |
| (ख) प्रतिनिधि जिल्ला प्रशासन कार्यालय | –सदस्य |
| (ग) प्रतिनिधि जिल्ला वन कार्यालय | –सदस्य |
| (घ) नापी कार्यालय | –सदस्य |
| (ङ) कार्यपालिका सदस्य | –सदस्य |
| (च) कार्यपालिका सदस्य | –सदस्य |
| (छ) कार्यपालिका सदस्य | –सदस्य |
| (ज) कार्यपालिका सदस्य | –सदस्य |
| (झ) उद्योग विकास शाखा | –सदस्य सचिव |

(२) रोडा ढुङ्गा, वालुवा माटोको उत्खनन् कार्य प्रारम्भ भै सकेपछि यस कार्यविधि बमोजिम भए नभएको नियमित अनुगमन गर्न सम्बन्धित उपदफा (१) वमोजिम गठित समितिले अनुगमन कार्यदल निर्माण गरी नियमित अनुगमन गर्न गराउन सक्नेछ ।

(३) संकलन, उत्खनन् तथा ओसार पसारका शर्तहरूको परिपालना, उत्खनन् परिमाणको नियन्त्रण, राजश्व चुहावट तथा चोरी नियन्त्रण जस्ता कार्य सम्पन्न गर्न जुनसुकै बेला अनुगमन समितिले आवश्यक जनशक्ति परिचालन गर्न सक्नेछ ।

(४) अनुगमन कार्यका लागि परिचालित हुने अनुगमन समितिलाई अन्य सरकारी निकायले आवश्यकतानुसार सहयोग गर्नुपर्ने छ ।

(५) उल्लेखित अनुगमन व्यवस्था अनुसार उत्खनन् तथा ओसारपसारका लागि नियमानुसार भए नभएको विषयमा अनुगमन गरी अनुगमन समितिले आवश्यक कारवाहीका लागि गाउ कार्यपालिकालाई प्रतिवेदन दिनुपर्नेछ ।

(६) अनुगमनका क्रममा शर्त उल्लघन गरेको वा राजश्व छलीगरी उत्खनन् तथा ओसार पसार गरेको, वा अनुमति नलिई उल्लेखित कार्य गरेको पाइएमा त्यस्ता

संकलनकर्ता, उत्खननकर्ता र ढुवानीकर्तालाई स्थानीय तहले निर्धारण गरे बमोजिमको जरिवाना गरिने छ ।

परिच्छेद-५

क्रसर उद्योग संचालन अनुमति सम्बन्धमा

१३. क्रसर उद्योग संचालन: गाउँपालिका भित्र संघीय, प्रदेशिक वा स्थानीय तहवाट संचालन हुने विभिन्न किसिमका विकास निर्माण कार्य साथसाथै निर्माणजन्य सामग्री पेवल, रोडा, चिप्स र वालुवा समेत अत्यावश्यक वस्तु भित्र पर्ने हुदाँ उक्त सामग्री उत्खनन, संकलन र प्रसोधन समेत गर्न माथि उल्लेखित खानी विकास समितिले आयोजना अवधिभर रहने गरि क्रसर उद्योग/व्यवसाय संचालन गर्न अनुमति प्रदान गर्न तल उल्लेखित मापदण्ड पालना गर्नुपर्नेछ ।

मापदण्ड:साधारण निर्माणमुखि पेवल, रोडा, चिप्स र वालुवाको उत्खनन, संकलन तथा बिक्री वितरणको अस्थायी अनुमतिको लागी निवेदन दिनु पर्ने: (१) खोला/नदिसंग जोडिएको निजी हक भोग तथा स्वामित्वको जग्गावाट पेवल, रोडा, चिप्स र वालुवाका निकाली प्रयोग

तथा विक्रि वितरण चाहने व्यक्तिले देहाय वमोजिम कागजात वा विवरण उल्लेख गरी गाउँपालिकाको कार्यालयमा निवेदन पेश गर्नुपर्नेछ ।

(क) उद्योगको नाममा कम्तिमा १० रोपनी जग्गा भएको प्रमाणपूजाको फोटोकपि ।

(ख) समग्र उद्योग संचालनको लागि उत्खनन, संकलन र प्रसोधनको कार्य गर्न थप कम्तिमा २० रोपनि जग्गा भएको प्रमाण वा अरुको हकको जग्गा भए सम्बन्धीत जग्गाधनिको नागरिकता र जग्गाधनी प्रमाणपुजाको प्रतिलिपि सहित भोगचनलको लागि प्रयोगमा लिएको मन्जुरीनामा वा सम्झौता पत्र ।

(ख) चार किल्ला सधियारको विवरण र सहमती पत्र,

(ग) फिल्ड नक्शा, ट्रेस नक्शा, ब्लु प्रिन्ट नक्शा,

(घ) नागरिकताको प्रमाणित प्रतिलिपि,

(ङ) आफूले संकलन गर्न लागेको परिमाणको विवरण,

(च) उद्योग दर्ता सम्बन्धि सम्पूर्ण कागजातहरु, नविकरण र पछिल्लो आ.व.को करचुक्ताको लिपि,

(छ) सम्बन्धित वडाको सिफारिसपत्र,

(ज) आयोजना संचालन अनुमति पत्रको प्रतिलिपि
(आयोजनाको हकमा),

१४. उत्खनन, संकलन र प्रसोधन कार्य गर्दा पालना

गर्नु पर्ने: (१) उत्खनन, संकलन र प्रसोधन कार्यको
लागी अस्थायी अनुमति पाउने व्यक्ति/संस्थाले पालना
गर्नु पर्ने शर्तहरू देहाय वमोजिम हुनेछ ।

(क) उत्खनन, संकलन प्रसोधन उद्योग बस्ति, वन,
खानेपानीको मुहान, मुलसडक, पुल, विद्यालय र
सार्वजनिक संरचनावाट कमिमा ५०० मिटरको
दुरिमा हुनुपर्नेछ र नजिकको नदि/खोलाको
सतहबाट ५०० मीटर भन्दा बढीको खाल्डो खन्न
पाईने छैन ।

(ख) साधारण निर्माणमुखी सामाग्री संकलन गरी
सोको बिक्री पछि जोखिम कम गर्ने अन्य उपयुक्त
उपाय अवलम्बन गर्नुपर्नेछ ।

(ग) उद्योग संचालन गर्न अनुमति प्राप्त भएपछि
धरौटी वापत रु ५, ००,०००।- (अक्षेरूपी रु पाँच
लाख) गाउँपालिकाको खातामा जम्मा गर्नुपर्ने र
उक्त धरौटी अस्थायी अनुमति अवधि समाप्त वा
व्यवसाय बन्द भएको मितिले जोखिमको अवस्था

अनुसार कम्तिमा ६ महिना पछि मात्र फिर्ता गर्नु पर्नेछ । तर तोकिएको शर्त अनुसार कार्य नगरी उलंघन गरेको ठहरेमा नियमानुसार जरिवाना रकम सोही धरौटी वाट कट्टा गरी व्यावसाय वन्द गर्न सकिने छ ।

(घ) सार्वजनिक जग्गाको सिमानाबाट कम्तिमा ५०० मीटर दुरी सम्म मात्र प्रसोधन उद्योग राख्न पाईनेछ । उत्खनन, संकलन र प्रसोधन कार्य पेश भएको जग्गाको साध सिमासंग जोडिएको नदी/खोलावाट मात्र गाउँपालिकाले तोकेको समयसिमाभित्र रही उत्खनन, संकलन र प्रसोधन गर्न पाउनेछ ।

(ङ) पेवल, रोडा, चिप्स र वालुवा लगायत साधारण निर्माणमुखी सामाग्रीको बजार मूल्य गाउँपालिकाको तोकेबमोजिम हुनेछ । यसरी तोकिएको दर रेटलाई सम्बन्धीत अनुमति प्राप्त व्यक्ति वा फर्मले अवलम्बन गर्नु पर्नेछ ।

(च) दफा १४ (१) वमोजिम अनुमति प्राप्त उद्योगले सो निर्माण जन्य सामाग्री उत्खनन एवं संकलन गर्दा गाउँपालिकाले तोके वमोजिम विक्रि शुल्क बुझाउनु पर्नेछ ।

(छ) साधारण निर्माणमुखी सामाग्री बिक्री वितरण गर्दा अस्थायी अनुमति प्राप्त व्यक्तिले पहिलो प्राथमिकता गाउँपालिकाला वासीलाई दिनु पर्नेछ ।

(ज) उत्खनन् पश्चात अस्थायी अनुमति प्राप्त फर्म वा ब्यक्तिले उत्खनन् एवं संकलन पश्चात छनौट गरी छाडिएको काम नलाग्ने वस्तु बलौटा, पांगो वा चोकर वा अन्य वाई प्रडक्टको उचित ब्यवस्थापन गर्नु पर्नेछ । साथै सो वाट निस्कीएको फोहर पानिलाई आवश्यक ट्रिटमेन्ट ल्पान्ट मार्फत सफा गरे पश्चात मात्र स्थानिय नदी, खोलामा खसाल्ने व्यवस्था गर्नु पर्नेछ ।

(झ) सडक विभाग र सम्बन्धित निकायले तोकेको सडक सीमा र मापदण्ड भित्रको क्षेत्रमा ढुंगा, वालुवा र माटो उत्खनन् र संकलन गर्न वा सञ्चय गर्न पाइने छैन ।

(ञ) उत्खनन् तथा संकलन स्थलवाट मानव स्वास्थ्यमा प्रतिकुल प्रभाव पर्ने गरी कुनै पनि कार्य गर्न गराउन पाइने छैन ।

(ट) संकलन र उत्खनन् गरिएको सामान्य निर्माणमुखी ढुङ्गा, वालुवा, तथा माटो जस्ता

पदार्थ स्थानीय तहबाट ईजाजत प्रत्रमा उल्लिखित परिमाण भन्दा बढ्ने गरी संचय गर्न पाइने छैन ।

(ठ) उत्खनन एवं संकलन अनुमती माग गर्ने कम्पनी वा फर्मले व्यवसाय सञ्चालनका क्रममा वातावरणमा परेको वा पर्न सक्ने प्रतिकूल वातावरणीय असरको निराकरण गर्ने जिम्मेवारी सम्बन्धित व्यक्ति, कम्पनी वा फर्मको हुनेछ ।

(ड) प्रसोधन गर्दा उत्पन्न भएका फोहोर जन्य पदार्थ लाई नियमनुसार प्रसोधन र सुद्धिकरण गरि मात्र खोला वा नदिमा मिसाउन पाउनेछ ।

(ढ) यो कार्यविधि प्रदेश वा संघको कानूनसंग वाझिएमा सोहि अनुसार हुनेछ ।

परिच्छेद-६

वालुवा प्रसोधन उद्योग (फिरफिरे) संचालन अनुमति सम्बन्धमा

१५. मापदण्ड मापदण्ड पालना गर्नुपर्ने : गाउँपालिका

भित्र संघीय, प्रदेशिक वा स्थानीय तहवाट संचालन हुने विभिन्न किसिमका विकास निर्माण कार्य लागि निर्माणजन्य सामग्री वालुवा अत्यावश्यक वस्तु भित्र पर्ने हुदाँ उक्त सामग्री प्रसोधन गर्न माथि उल्लेखित खानी विकास समितिले आयोजना अवधिभर रहने गरि

वालुवा प्रसोधन उद्योग संचालन गर्न अनुमति प्रदान गर्न तल उल्लेखित मापदण्ड पालना गर्नु पर्नेछ ।

१६. मापदण्ड: (१) साधारण निर्माणमुखि वालुवाको प्रसोधन तथा बिक्री वितरणको अस्थायी अनुमतिको लागी निवेदन दिनु पर्नेः(१) निजी हक भोग तथा स्वामित्वको जग्गावाट वालुवा निकाली प्रयोग तथा विक्री वितरण चाहने व्यक्तिले देहाय वमोजिम कागजात वा विवरण उल्लेख गरी गाउपालिकाको कार्यालयमा निवेदन पेश गर्नु पर्ने छ ।

(क) उद्योगको नाममा कम्तिमा ५ रोपनी जग्गा भएको प्रमाणपूर्जाको फोटोकपि ।

(ख) समग्र उद्योग संचालनको लागि उत्खनन, संकलन र प्रसोधनको कार्य गर्न थप कम्तिमा १० रोपनि जग्गा भएको प्रमाण वा अरुको हकको जग्गा भए सम्बन्धीत जग्गाधनिको नागरिकता र जग्गाधनी प्रमाणपूर्जाको प्रतिलिपि सहित भोगचनलको लागि प्रयोगमा लिएको मन्जुरीनामा वा सम्झौता पत्र ।

(ग) चार किल्ला सधियारको विवरण र सहमती पत्र,

(घ) फिल्ड नक्शा, ट्रेस नक्शा, ब्लु प्रिन्ट नक्शा,

(ङ) नागरिकताको प्रमाणित प्रतिलिपि,

(च) आफूले संकलन गर्न लागेको परिमाणको विवरण,

(छ) उद्योग दर्ता सम्बन्धि सम्पूर्ण कागजातहरू, नविकरण र पछिल्लो आ.व.को करचुक्ताको प्रमाणपत्रका प्रतिलिपि ।

(ज) सम्बन्धित वडाको सिफारिसपत्र ।

(झ) आयोजना संचालन अनुमति पत्रको प्रतिलिपि (आयोजनाको हकमा) ।

(२) उत्खनन, संकलन र प्रसोधन कार्य गर्दा पालना गर्नु पर्ने :संकलन र प्रसोधन कार्यको लागि अस्थायी अनुमति पाउने व्यक्ति/संस्थाले पालना गर्नु पर्ने शर्तहरू देहाय वमोजिम हुनेछ ।

(क) संकलन प्रसोधन उद्योग बस्ति, वन, खानेपानीको मुहान, मुलसडक, नदि, खोला पुल, विद्यालय र सार्वजनिक संरचनावाट कम्तिमा ५०० मिटरको दुरिमा हुनुपर्नेछ ।

(ख) साधारण निर्माणमुखी सामाग्री संकलन गरी सोको बिक्री पछि जोखिम कम गर्ने अन्य उपयुक्त उपाय अवलम्बन गर्नु पर्ने छ ।

(ग) उद्योग संचालन गर्न अनुमति प्राप्त भएपछि धरौटी वापत रु २,००,०००।- (अक्षेररूपी रु दुई

लाख) गा.पा. को खातामा जम्मा गर्नुपर्ने र उक्त धरौटी अस्थायी अनुमति अवधि समाप्त वा व्यवसाय बन्द भएको मितिले जोखिमको अवस्था अनुसार कम्तिमा ६ महिना पछि मात्र फिर्ता गर्नु पर्नेछ । तर तोकिएको शर्त अनुसार कार्य नगरी उलंघन गरेको ठहरेमा नियमानुसार जरिवाना रकम सोही धरौटी वाट कट्टा गरी व्यावसाय बन्द गर्न सकिने छ ।

(घ) सार्वजनिक जग्गालाई प्रतिकुल असर नपर्ने गरी मात्र प्रसोधन उद्योग राख्न पाईनेछ ।

ड) वालुवा तथा साधारण निर्माणमुखी सामाग्रीको बजार मूल्य गाउँपालिकाले तोके बमोजिम हुने छ ।

(च) दफा १५ (१) बमोजिम अनुमति प्राप्त उद्योगले सो निर्माण जन्य सामाग्री उत्खनन एवं संकलन गर्दा तारकेश्वर गाउँपालिकाले तोके बमोजिम विक्रि शुल्क तारकेश्वर गाउँपालिकालाई बुझाउनु पर्नेछ ।

(छ) साधारण निर्माणमुखी सामाग्रीे बिक्री वितरण गर्दा अस्थायी अनुमति प्राप्त व्यक्तिले पहिलो प्राथमिकता तारकेश्वर गाउँपालिकावासीलाई दिनु पर्नेछ ।

(ज) उत्खनन् पश्चात अस्थायी अनुमति प्राप्त उद्योगले संकलन तथा प्रसोधन पश्चात छनौट गरी छाडिएको काम नलाग्ने वस्तु बलौटा, पांगो वा चोकर वा अन्य वाई प्रडक्टको उचित ब्यवस्थापन गर्नु पर्नेछ । साथै सो वाट निस्कीएको फोहर पानिलाई आवश्यक ट्रिटमेन्ट ल्यान्ट मार्फत सफा गरे पश्चात मात्र स्थानिय नदी, खोलामा खसाल्ने व्यवस्था गर्नु पर्नेछ ।

(झ) सडक विभाग र सम्वन्धित निकायले तोकेको सडक सीमा र मापदण्ड भित्रको क्षेत्रमासंकलन, सञ्चय वा प्रसोधन गर्न पाइने छैन ।

(ञ) संकलन तथा प्रसोधन स्थलवाट मानव स्वास्थ्यमा प्रतिकूल प्रभाव पर्ने गरी कुनै पनि कार्य गर्न गराउन पाइने छैन ।

(ट) संकलन तथा प्रसोधन गरिएको सामान्य निर्माणमुखी वालुवा जस्ता पदार्थ स्थानीय तहबाट ईजाजत प्रत्रमा उल्लिखित परिमाण भन्दा बढ्ने गरी संचय गर्न पाइने छैन ।

(ठ) संकलन एवं प्रसोधा अनुमती माग गर्ने कम्पनी वा फर्मले व्यवसाय सञ्चालनका क्रममा वातावरणमा परेको वा पर्न सक्ने प्रतिकूल

वातावरणीय असरको निराकरण गर्ने जिम्मेवार सम्बन्धित व्यक्ति, कम्पनी वा फर्मको हुनेछ ।

(ड) यो कार्यविधि प्रदेश वा संघको कानूनसंग वाझिएमा सोहि अनुसार हुनेछ ।

परिच्छेद-७

विविध

१७. अनधिकृत रुपमा उत्खनन् तथा संकलन गर्न नपाईने: अनधिकृत रुपमा नदी नाला खोल्सा खोल्सीवाट रोडा ढुंगा, वालुवा एवं माटो उत्खनन् ,संकलन गर्न पाइने छैन । कसैले अनधिकृत रुपवाट उल्लेखित निर्माण जन्य समाग्री उत्खनन् एवं संकलन गरेमा सो गाउँपालिकाले जफत वा नियमानुसार जरिवाना गर्न सक्ने छ ।

१८. अनुमति पत्र रद्द हुने व्यवस्था : (१) अस्थाई अनुमति देहायको अवस्थामा रद्द वा खारेज हुनेछ ।

(क) अनुमति पत्र प्राप्त व्यक्तीले अनुमति पत्र परित्याग गर्न निवेदन दिएमा ।

(ख) सार्वजानिक हित वा राष्ट्रिय सुरक्षा वा वातावरणमा प्रतिकुल असर पर्न सक्ने कार्य गरेमा ।

(ग) नियमानुसार तोकिएको रोयल्टी, शुल्क, दस्तुर आदी समयमा नवुझाएमा ।

(घ) यस कार्यविधि वमोजिम तोकिएको शर्तहरू पालना नगरेमा ।

(ङ) तोकिए वमोजिमको पेश गर्नु पर्ने विवरण, प्रतिवेदन, सुचना आदी पेश नगरेमा ।

(च) कसैको उजुरी परी छानविन गर्दा अनुमति प्राप्त व्यक्तिले अनियमित एवं कानून विपरित कार्य गरेको ठहरेमा तत्काल उत्खनन एवं विक्रि वितरण कार्य तत्काल बन्द गर्न आदेश अस्थाई अनुमति खारेज वा रद्द गर्न सक्नेछ ।

(२) उपदफा १ वमोजिम अस्थाई अनुमति खारेज गर्दा सम्बन्धीत व्यक्तिलाई सफाई पेश गर्ने मौकावाट वञ्चित गरिने छैन ।

१९. आवश्यक निर्णय गर्न सक्ने: यस कार्यविधिमा जुनसुकै कुरा लेखिएको भएता पनि आम रूपमा साधारण निर्माणजन्य सामाग्रिहरू रोडा ढुंगा, गिट्टी, माटो तथा वालुवाको अभाव भै सर्वसाधारणलाई असुविधा पुग्न गएमा वा अन्य प्रयोजनको लागि सार्वजनिक स्थललाई उपयोग योग्य बनाउन आवस्यकता परेमा तोकिए वमोजिमको प्रक्रिया पुरा गरी गराई

गाउँपालिकाले आवश्यक निर्णय गरी त्यस्तो सामाग्री
उत्खनन् गर्न वा संकलन गर्ने गराउने व्यवस्था गर्न
सक्नेछ ।

२०. थपघट वा हेरफेर गर्न सक्ने: (१)यो कार्यविधिको
कार्यान्वयनलाई थप व्यवस्थित र प्रभावकारी बनाउन
गाउँपालिकाले आवश्यकतानुसार थपघट, हेरफेर र
संशोधन गर्न सक्नेछ ।

२१. वाधा अड्काउ फुकाउने अधिकार: यस
कार्यविधिको कार्यान्वयन गर्दा कुनै वाधा अड्काउ
उत्पन्न भएमा वा संघ वा प्रदेश कानुन जारी हुदाको
वखत द्विविधा उत्पन्न भएमा गाउँपालिका
कार्यपालिकाले स्थानिय राजपत्रमा सुचना प्रकाशन गरी
त्यस्तो वाधा अड्काउ फुकाउन सक्ने छ ।

२२. वचाउ: यो कार्यविधि लागु हुनु अघि प्रचलित
औद्योगिक व्यवसाय तथा खानी तथा खनिज सम्बन्धीत
कानुन वमोजिम अनुमति प्राप्त गरेको व्यक्ति वा
फर्महरूलाई यस कार्यविधिले वाधा पुर्याएको मानिने छैन ।

आज्ञाले

ध्रुव वि.क.

प्रमुख प्रशासकीय अधिकृत

